

आकर्षक व दर्जेदार स्कीमसह
युसीएन सिटी डिजिटल सेट-टॉप बॉक्स आपल्या घरी..

UCN
Digital TV & Broadband Services

संपर्क :- 9129582958
पत्ता - शिव शॉपिंग कॉम्प्लेक्स बुलडाणा अर्बन मुख्यालय समोर बुलडाणा

दैनिक निडर निर्भिड जनसंचलन

त्यापक जनचळवळीचा प्रहरी!

KAYASTH
Caters & Event Management

Rajendra Deochand Kayasth-9657572742 | 7350565657
Karanja Chowk, Shiv Shopping Complex, Buldana-443001

संपादक : जितेंद्र कायस्थ

Mob- 9822720784

Email- jansanchlan@gmail.com

RNI NO-MAHMAR/2022/90217

वर्ष ३ रे

अंक : ३०५ वा

शुक्रवार दि २० फेब्रुवारी २०२६

पृष्ठ ८

किंमत ३ रुपये

काँग्रेसकडून चंद्रपूरचा बदला? भाजपमध्ये मोठी फूट, सेक्युलर फ्रंटशी घरोबा; समीकरण फिरली

चंद्रपुरात सर्वाधिक जागा जिंकूनही काँग्रेस ला सत्ता गमवावी लागली. काँग्रेसमधील कुरबुरीचा, गटबाजीचा फायदा घेत भाजपनं ठाकरेसेनेच्या मदतीनं सत्ता स्थापन केली. आता काँग्रेसनं चंद्रपूरचा बदला भिंवडीत घेण्याची तयारी सुरु केली आहे. भाजपमधील अंतर्गत वादाचा फायदा काँग्रेसला होताना दिसत आहे. भाजपमधील फुटीर गटानं काँग्रेसला पाठिंबा दिला आहे. त्यामुळे महापालिकेवर काँग्रेस प्रणित आघाडीची सत्ता येण्याचा मार्ग मोकळा झाला आहे. भिंवडी महापालिका निवडणुकीत काँग्रेसनं सर्वाधिक ३० जागा जिंकल्या. भाजपनं २२ जागांवर यश मिळवलं. शरद पवारांच्या राष्ट्रवादी काँग्रेसला आणि एकनाथ शिंदे यांच्या शिवसेनेला प्रत्येकी १२ जागा मिळाल्या. भिंवडी महापालिकेत सत्ता स्थापनेसाठी ४६ चा आकडा गाठणं गरजेचं आहे. भाजपचा एक गट फुटलेला आहे. या गटात ९ नगरसेवक आहेत. त्यांनी काँग्रेस प्रणित भिंवडी सेक्युलर फ्रंटला पाठिंबा दिला आहे. त्यामुळे भाजपला धक्का बसला आहे. काँग्रेस, राष्ट्रवादी काँग्रेस आणि भाजपचा फुटीर गट यांचं संख्याबळ ५० च्या पुढे जात आहे. भिंवडी महापालिका निवडणुकीचा निकाल लागून महिना उलटला आहे. पण तरीही सत्ता स्थापनेचा पेच कायम आहे. भाजपच्या नगरसेवकांची गट नोंदणी झालेली आहे. त्यानंतर ९ नगरसेवक

फुटले आहेत. भाजपनं महापौर पदासाठी नारायण चौधरी यांचं नाव जाहीर केलं होतं. पण त्यानंतर त्यांची उमेदवारी रद्द करण्यात आली. स्नेहा पाटील यांना उमेदवारी जाहीर झाली. यानंतर नाराज झालेल्या चौधरींनी काँग्रेसनं स्थापन केलेल्या भिंवडी सेक्युलर फ्रंटचा पर्याय निवडला. यानंतर काँग्रेसनं चौधरी यांना महापौरपदाची उमेदवारी जाहीर केली. तसा व्हिपही जाहीर केला. सत्ता मिळवण्यासाठी काँग्रेस विचारांशी, विचारधारेशी तडजोड करणार नाही. आम्ही भाजप, शिंदेसेनेसोबत जाणार नाही. आम्ही त्यांचा पाठिंबा घेणार नाही आणि त्यांना पाठिंबा देणारही नाही, असं काँग्रेसचे प्रदेशाध्यक्ष हर्षवर्धन सपकाळ म्हणाले. भाजपमधील नगरसेवकांच्या एका गटानं काँग्रेस प्रणित सेक्युलर फ्रंटमध्ये येण्याचा निर्णय घेतला आहे. भाजप सोडून, त्यांच्या विचारधारेचा त्याग करून कोणी आमच्या सोबत येत असेल तर आम्ही चर्चा करू, अशी आमची भूमिका आहे. पक्ष सोडणार असतील तरच चर्चा



करू अशी आमची अट होती. आम्हाला त्यांच्याकडून सकारात्मक प्रतिसाद मिळाला, असं सपकाळ यांनी सांगितलं. नारायण चौधरी आधी काँग्रेसमध्येच होते. निवडणुकीच्या आधी ते भाजपमध्ये गेले. आता त्यांनी वेगळा गट तयार केला आहे. काँग्रेस प्रणित भिंवडी सेक्युलर फ्रंटमध्ये येण्याची भूमिका त्यांनी घेतली आहे. त्यामुळे आम्ही त्यांचं स्वागत करतो, असं सपकाळ म्हणाले.

बाज ठाकरे अन् शिंदेची भेट, उद्धवसेनेचा निर्णय थेट; ३ बिलेदाब ठबले, मातोश्रीकडून शिक्कामोर्तब

वृत्तसंस्था/मुंबई

शिवसेना उबाठा आणि मनसेनं महापालिका निवडणूक युतीत लढली. मुंबई महापालिकेत ठाकरे बंधूंच्या युतीला माफक यश मिळालं. पण बहुमतापासून ते बरेच दूर राहिले. यानंतर कल्याण-डोंबिवलीत मनसेनं शिंदेसेनेला पाठिंबा दिला. तर चंद्रपुरात उद्धवसेना भाजपसोबत गेली. दोन्ही पक्षांनी सत्तेला प्राधान्य दिलं. या सगळ्या पार्श्वभूमीवर मनसे प्रमुख राज ठाकरे यांनी काल उपमुख्यमंत्री आणि शिवसेनेचे प्रमुख नेते एकनाथ शिंदे यांची भेट घेतली. उद्धवसेनेसोबत युती केल्यावर राज ठाकरे पहिल्यांदाच शिंदेच्या भेटिला गेले. यानंतर आता उद्धवसेनेच्या गोटातून महत्त्वाची माहिती समोर आली आहे. उद्धव ठाकरे यांच्या शिवसेनेनं स्वीकृत नगरसेवकांच्या नावांवर शिक्कामोर्तब केलं आहे. साईनाथ दुर्गे, माधुरी मांजरेकर, कैलास पाठक या तिघांच्या नावांवर शिक्कामोर्तब झालं आहे. राज ठाकरे यांनी काल शिंदे यांची त्यांच्या नंदनवन बंगल्यावर जाऊन भेट घेतली. त्यानंतर उद्धव ठाकरेंनी स्वीकृत नगरसेवकांचा विषय तातडीनं मार्गी लावला आहे. शिंदे- राज यांच्या भेटीनंतर लगेचच दुसऱ्या दिवशी उद्धव ठाकरेंनी स्वीकृत नगरसेवकांची नावं निश्चित केली आहेत. मुंबई महानगरपालिका निवडणुकीत उद्धवसेनेनं ६५, तर मनसेनं ६ जागा जिंकल्या. तर भाजपला ८९ आणि शिंदेसेनेला २९ जागांवर यश मिळालं. या संख्याबळाच्या जोरावर भाजपला ४, शिंदेसेनेला २,

काँग्रेसला १ आणि उद्धवसेनेला ३ स्वीकृत नगरसेवकांची वर्षी लावता येतील. ठाकरेसेनेला मिळालेल्या तीनपैकी एका स्वीकृत नगरसेवकपदासाठी मनसे आग्रही होती असं समजतं. पण उद्धव यांनी तिन्ही जागांसाठी नावं निश्चित केली आहेत. माधुरी मांजरेकर- महानगरपालिका निवडणुकीमध्ये तिकीट न मिळाल्यानं त्या नाराज होत्या. ही नाराजी त्यांनी सार्वजनिकरित्या माध्यमांसमोर उघड केली होती. पण मातोश्रीवरील मनधरणीनंतर त्या प्रचारात सक्रिय झाल्या होत्या. साईनाथ दुर्गे- युवासेनेचे सक्रिय सदस्य असलेले साईनाथ दुर्गे माजी मंत्री आदित्य ठाकरे यांचे विश्वासू शिलेदार आहेत. मातोश्रीचे निकटवर्तीय अशी त्यांची ओळख आहे. युवासेनेच्या कार्यक्रमांमध्ये ते सक्रिय असतात. मुंबई महापालिकेच्या



निवडणुकांमध्ये उमेदवार ठरवण्यात त्यांचा सिंहाचा वाटा होता. कैलास पाठक- उत्तर भारतीय मंचाचे पदाधिकारी आहेत. ते जोगेश्वरीचे उपविभाग प्रमुख आहेत.

स्वच्छ, शाश्वत ऊर्जास्रोत

संयुक्त राष्ट्रांनी ठरवलेली शाश्वत विकास उद्दिष्टे पूर्ण करताना हवामान बदल आणि पर्यावरणाचे रक्षण करणे महत्वाचे आहे. यापैकी एक उद्दिष्ट म्हणजे सर्वांना स्वच्छ आणि स्वस्त ऊर्जा मिळावी. हे उद्दिष्ट साधल्यास इतर सर्व उद्दिष्टे पूर्ण करणे सोपे होते. विकसित देश म्हणून गणले जाण्यासाठी दरडोई वार्षिक ऊर्जावापर हा एक महत्वाचा निकष आहे. या निकषावर भारत अजून खूप मागे आहे. त्यामुळे भारतासमोर ऊर्जेचा पुरवठा वाढवणे आणि तो पर्यावरणाला अनुकूल स्रोतांतून करणे, ही दुहेरी उद्दिष्टे आहेत. सौर आणि पवन ऊर्जा हे स्वच्छ ऊर्जा स्रोत लवकर उभारता येतात, पण त्यांच्यात ऊर्जेच्या पुरवठ्यातील अनियमितता आणि मोठ्या जागेची गरज यांसारख्या मर्यादा आहेत. याउलट, अणुऊर्जा कमी कार्बन उत्सर्जन करते, कमी जमीन वापरते आणि वर्षभर मोठ्या प्रमाणात ऊर्जा पुरवू शकते. हा एक सिद्ध झालेला आणि भारतात विकसित झालेला ऊर्जा स्रोत आहे. १९५४ मध्ये अणुऊर्जा विभागाची स्थापना झाली आणि तेव्हापासून भारताने अणुतंत्रज्ञान विकसित करण्यावर भर दिला आहे. अणुऊर्जा प्रकल्प केवळ दीर्घकालीन ऊर्जा सुरक्षाच देत नाहीत, तर आरोग्य, अन्नसुरक्षा आणि इतर अनेक क्षेत्रांमध्येही मोठे सामाजिक फायदे देतात. अमेरिकेच्या मदतीने तारापूर येथे १९६९ मध्ये पहिले अणुऊर्जा केंद्र सुरू झाले. त्यानंतर कॅनेडियन हेवी वॉटर रिअॅक्टर तंत्रज्ञानावर लक्ष केंद्रित केले गेले. सुरुवातीला कॅनडा आणि अमेरिकेने मदत केली, पण १९७४ च्या अणुचाचणीनंतर त्यांनी पाठिंबा काढून घेतला. तरीही, भारताने स्वतःच्या कौशल्यावर आधारित अणुइंधन उत्पादन आणि औद्योगिक क्षमता वाढवली. आता भारतात ७०० मेगावॉट क्षमतेच्या अणुभट्ट्या उभारल्या जात आहेत. फास्ट ब्रीडर रिअॅक्टर तंत्रज्ञानही विकसित झाले आहे आणि ५०० मेगावॉट क्षमतेचे युनिट लवकरच कार्यान्वित होईल. रशियाच्या मदतीने १००० मेगावॉट

क्षमतेचे दोन प्रेशराइज्ड वॉटर रिअॅक्टर युनिट्सही उभारले जात आहेत. अणुऊर्जा विभागाने संशोधन, अभियांत्रिकी, बांधकाम आणि संचालन या सर्वच बाबतीत कौशल्य मिळवले आहे. ६५० हून अधिक अणुभट्टी वर्षाचा सुरक्षित आणि उच्च-क्षमतेचा अनुभव हे याचेच द्योतक आहे. अणुऊर्जा नियामक मंडळाच्या कडक नियमांमुळे आणि सुरक्षिततेच्या संस्कृतीमुळे हे शक्य झाले आहे. केंद्र सरकारने अणुऊर्जा क्षमतेचा विस्तार करण्याचा घेतलेला निर्णय स्वागतार्ह आहे. भारतीय तंत्रज्ञानांमध्ये अणुऊर्जा क्षेत्रातील गुंतगुंतीचे तंत्रज्ञान विकसित करण्याची क्षमता आहे. ते उच्च सुरक्षा मानके आणि आव्हानात्मक औद्योगिक प्रक्रिया हाताळण्यात पारंगत आहेत. अणुऊर्जा प्रकल्पातील सुरक्षितता म्हणजे किरणोत्सर्गापासून मनुष्य आणि पर्यावरणाचे संरक्षण. हे डिझाइनपासून ते प्रकल्पाच्या अखेरपर्यंत सर्व टप्प्यांवर जपले जाते. उपकरणांची विश्वासार्हता महत्वाची आहे, कारण ती संयंत्रांच्या कार्यकाळात सहज उपलब्ध नसतात आणि वीजनिर्मिती नसतानाही ती बंद पडू नयेत. उच्च किरणोत्सर्गी इंधनाच्या सुरक्षिततेसाठी, अणुभट्टीतून बाहेर काढल्यानंतरही, विश्वासार्ह शीतलक साधनांची गरज असते. अणुऊर्जा क्षेत्रातील नवीन कंपन्यांनी सिद्ध झालेले तंत्रज्ञान आणि प्रशिक्षित टीम्सवर लक्ष केंद्रित करावे. अणुऊर्जा विभागातील अनुभवी लोकांचे मार्गदर्शन त्यांना उपयुक्त ठरेल. १०० गिगावॉट वीज निर्मिती क्षमता गाठण्यासाठी अणुऊर्जा विभागाने या राष्ट्रीय सामर्थ्याला अधिक गती देणे आवश्यक आहे. भारतासमोर ऊर्जेची वाढती मागणी पूर्ण करणे आणि त्याच वेळी पर्यावरणाचे रक्षण करणे, ही एक मोठी जबाबदारी आहे. संयुक्त राष्ट्रांनी ठरवलेली शाश्वत विकास उद्दिष्टे () याच दिशेने वाटचाल करतात. या उद्दिष्टांमध्ये स्वच्छ आणि परवडणारी ऊर्जा ()



मिळवणे हे एक महत्वाचे लक्ष्य आहे. जर आपण हे लक्ष्य गाठले, तर इतर अनेक सामाजिक आणि पर्यावरणीय उद्दिष्टे आपोआपच पूर्ण होऊ शकतात. विकसित देश म्हणून गणले जाण्यासाठी दरडोई वार्षिक ऊर्जावापर () हा एक महत्वाचा निकष आहे. या निकषावर भारत अजूनही खूप मागे आहे, हे वास्तव स्वीकारायला हवे. त्यामुळे, भारताला एकाच वेळी दोन आघाड्यांवर लढावे लागत आहे: एक म्हणजे ऊर्जेचा पुरवठा वाढवणे आणि दुसरे म्हणजे हा पुरवठा पर्यावरणाला हानी न पोहोचवणाऱ्या स्रोतांतून करणे. सौर ऊर्जा आणि पवन ऊर्जा हे स्वच्छ ऊर्जेचे उत्तम स्रोत आहेत. त्यांची उभारणी तुलनेने लवकर करता येते. मात्र, या ऊर्जा स्रोतांच्या काही मोठ्या मर्यादा आहेत. ऊर्जेच्या पुरवठ्यात अनियमितता () असू शकते, म्हणजे जेव्हा ऊर्जा नसेल किंवा वारा नसेल, तेव्हा वीज निर्मिती थांबते. तसेच, मोठ्या प्रमाणात वीज निर्मितीसाठी खूप मोठ्या जमिनीची आवश्यकता असते. या समस्यांवर मात करण्यासाठी अणुऊर्जा एक चांगला पर्याय ठरू शकते. अणुऊर्जा प्रकल्पांमधून कार्बन उत्सर्जन () जवळजवळ नसते. ते कमी जमीन वापरतात आणि वर्षभर मोठ्या लोड फॅक्टरवर (- वीज निर्मिती क्षमतेचा किती टक्के वापर होतो) ऊर्जा पुरवू शकतात. हा एक सिद्ध झालेला आणि भारतात विकसित झालेला ऊर्जा स्रोत आहे.

३० वर्षांपासून
आपल्या सेवेत असलेल्या
कायस्थ कॅटर्स
लोकांच्या आग्रहास्तव
आता हॉटेल
व्यवसायात...

● स्पेशल व्हेज थाळी

● डाळ बाटी थाळी

● स्पेशल मिरची भाजी

● स्पेशल पुरण पोळी

● स्पेशल चायनिज फूड

● स्पेशल काळा मसाला भाजी



9657572742

नव्याने एकदा आपल्या सेवेत सुरु

तीच चव... तोच दर्जा

● शिव शॉपिंग कॉम्प्लेक्स पहिला मजला (साधूबाची जुनी हॉटेल) कारंजा चौक, बुलढाणा

मुस्लीम समाजाचे एसईबीसी आरक्षण रद्द, राज्य सरकारकडून धक्का, जुना निर्णय बदलला

मुंबई : राज्यातील मुस्लिम समाजाला देण्यात आलेले 'एसईबीसी' म्हणजे सामाजिक आणि शैक्षणिकदृष्ट्या मगासलेला वर्ग म्हणून देण्यात आलेले आरक्षण रद्द करण्याचा निर्णय मंगळवारी उशीरा राज्य सरकारने जाहीर केला. या संदर्भातील शासन निर्णय जाहीर करण्यात आले. या संदर्भात उच्च न्यायालयाने २०१४ मध्ये या निर्णयाला स्थगिती दिली होती. त्यानंतर आता न्यायालयाच्या निकालाचा आधार घेऊन, राज्य सरकारने या संदर्भातील शासन निर्णय मंगळवारी रद्द केला. या निर्णयामुळे मुस्लिम समाजात मोठा रोष निर्माण होण्याची शक्यता वर्तविली जात आहे.

राज्य सरकारतर्फे सामाजिक व शैक्षणिकदृष्ट्या मगासलेल्या मुस्लिम गटासाठी विशेष मागास प्रवर्ग-अ अंतर्गत



शासकीय व निमशासकीय सरळसेवा निर्णय घेण्यात आला होता. त्या संदर्भातील भरतीमध्ये व शैक्षणिक संस्थेतील शासन निर्णयही जाहीर करण्यात आला प्रवेशासाठी पाच टक्के आरक्षण देण्याचा आहे. या शासन निर्णयानुसार सरळ

सेवांच्या पदभरतीमध्ये विशेष मागास प्रवर्ग-अ (एसबीसी-ए) प्रवर्गासाठी पाच टक्के आरक्षण देण्यात आले होते.

या शासन निर्णयातील निर्देशानुसार अल्पसंख्याक विभागाकडून विशेष मगास प्रवर्ग-अ मधील मुस्लिम समाजास नियमानुसार जात प्रमाणपत्र व जात वैधता प्रमाणपत्र देण्याबाबतची कार्यवाही करण्यासंदर्भात सूचना देण्यात आल्या होत्या. मात्र, या निर्णयाच्या विरोधात मुंबई उच्च न्यायालयाने रिट याचिका दाखल करण्यात आली होती. संजीत शुक्ला यांनी या संदर्भात २०१४ रोजी न्यायालयात धाव घेतली होती. अखेर या संदर्भात मुंबई उच्च न्यायालयाने १४ नोव्हेंबर २०१४ रोजी आदेश देऊन, राज्याच्या नियंत्रणाखालील लोकसेवांमधील सरळ सेवा प्रवेश नियुक्त्यांमधील पाच टक्के नियुक्त्या

विशेष मागास प्रवर्ग-अ करिता राखून ठेवण्याच्या तरतुदीस अंतरिम स्थगिती दिली होती. त्यातच या संदर्भात जाहीर करण्यात आलेल्या अध्यादेशाचे कायद्यात रूपांतर न झाल्याने या अध्यादेश व्यपगत झाला आहे, परिणामी या संदर्भात जाहीर केलेले शासन निर्णय/परिपत्रक आपोआप रद्दबातल ठरतात. त्या पार्श्वभूमीवर सामान्य प्रशासन विभागाने या संदर्भातील आतापर्यंत २०१५ आणि २०१४मध्ये जाहीर झालेला शासन निर्णय रद्द करण्यात आला आहे.

अल्पसंख्याक कल्याणमंत्री नसीम खान यांनी जुलै २०१४ मध्ये मंत्रिमंडळाच्या बैठकीत मुस्लिम समुदायासाठी पाच टक्के आरक्षणाचा प्रस्ताव मांडला होता. कोणत्याही चर्चेशिवाय एकमताने हा प्रस्ताव मंजूर करण्यात आला होता.

लाचखोरी अतिशय दयनीय, कलंक लावणारी

मुंबई : राज्याचे अन्न व औषधी प्रशासन मंत्री नरहरी झिरवाळ यांनी मंगळवारी एका पत्रकार परिषदेद्वारे आपल्या खात्याच्या लिपिकांच्या लाचखोरीच्या मुद्यावर स्पष्टीकरण दिले. प्रस्तुत प्रकरण अतिशय दयनीय व कलंक लावणारे आहे. या प्रकरणी संबंधित अधिकाऱ्यांवर कायदेशीर कारवाई सुरू आहे. पण आम्हीही त्यांच्या चौकशीसाठी एक खातेनिहाय चौकशी करण्याचे आदेश दिलेले. सहआयुक्त दक्षता व पोलिस उपायुक्तांच्या माध्यमातून ही चौकशी होईल. या चौकशीचा गोपनीय अहवाल प्राप्त झाल्यानंतर या प्रकरणी योग्य ती कारवाई केली जाईल, असे झिरवाळ यांनी या प्रकरणी स्पष्ट केले.

मंत्री नरहरी झिरवाळ यांच्या अन्न व औषधी प्रशासन खात्यातील लिपिक राजेंद्र ढेरिंगे याला लाचलुचपत खात्याच्या अधिकाऱ्याने ५० हजार रुपयांपैकी ३५ हजार रुपयांची लाच घेताना रंगेहाथ पकडले होते. सध्या हा लिपिक पोलिसांच्या कोठडीत आहे.

दादांच्या विमानातील कागदपत्रं जळाली नाहीत, रेकॉर्डरचं कसं नुकसान? तर्कवितर्कांवर मंत्रालयातून अखेर उत्तर

मुंबई : दिग्गज नेते अजित पवार यांच्या अपघाती निधनाला कारणीभूत ठरलेल्या विमानाच्या दोन्ही रेकॉर्डरचे आगीमुळे नुकसान झाले आहे. दीर्घकाळ तीव्र उष्णतेच्या संपर्कात आल्याने रेकॉर्डरचे नुकसान झाल्याची माहिती मंगळवारी केंद्रीय नागरी विमान वाहतूक मंत्रालयाने दिली. 'एएआयबी' ही संस्था अपघाताची सविस्तर चौकशी करत आहे. या विमानातील माहितीच्या पुनर्प्राप्तीसाठी रेकॉर्डरचे उत्पादन करणाऱ्या देशांच्या प्रतिनिधींकडून मदत मागण्यात आली.

लिअरजेट ४५ या विमानाचा २८ जानेवारी रोजी बारामती विमानतळाजवळ अपघात झाला. या अपघाताची चौकशी विमान (अपघात आणि घटनांचा तपास) नियम, २०१७ आणि आंतरराष्ट्रीय नागरी विमान वाहतूक संघटनेच्या (आयसीएओ) परिशिष्ट १३ मधील आंतरराष्ट्रीय मानके आणि शिफारस केलेल्या पद्धतीनुसार काटेकोरपणे केली जात असल्याचे मंत्रालयाने सांगितले आहे. या आगीमध्ये रेकॉर्डरचे नुकसान झाले असलं, तरी एल ३-कम्युनिकेशन्स यांनी तयार केलेला डिजिटल फ्लाइंग डेटा रेकॉर्डर, विमान अपघात तपास संस्थेच्या प्रयोगशाळेत यशस्वीरीत्या डाउनलोड करण्यात आला. तर हनीवेल कंपनीने तयार केलेल्या कॉकपीट व्हाइस रेकॉर्डरची सध्या विस्तृत तांत्रिक तपासणी सुरू आहे. ही चौकशी समावेशी, वस्तुनिष्ठ आणि पुराव्यांवर आधारित व्हावी यासाठी विमान अपघात तपास संस्था सर्व विहित तांत्रिक आणि प्रक्रियात्मक प्रोटोकॉलचे पालन



करत आहे. संपूर्ण पारदर्शकतेसाठी संस्थेची वचनबद्धता कायम असल्याचेही यावेळी स्पष्ट करण्यात आले आहे. या विमान अपघातात सुरक्षित राहिलेल्या विमानाच्या मागच्या भागातील डेटा रेकॉर्डर जळाला कसा, असे प्रश्न विविध माध्यमातून उपस्थित केले जात आहेत. या पार्श्वभूमीवर विमान अपघात तपास संस्थेने सर्व संबंधित घटकांना कोणत्याही प्रकारचे तर्कवितर्क टाळावेत आणि प्रस्थापित कार्यपद्धतीनुसार चौकशी प्रक्रिया सुरुवातीतपाणे पार पडू द्यावी अशी विनंती मंत्रालयाने केली आहे. डेटा रेकॉर्डर जळाल्याची माहिती समोर आल्यानंतर हा ब्लॅकबॉक्स जळू शकतो का, अशीही विचारणा होत आहे. कागदपत्रे जळाली नाहीत मात्र विशिष्ट पद्धतीने तयार करण्यात आलेला, तीव्र आगीमध्ये सुरक्षित राहू शकणारा हा रेकॉर्डर कसा जळू शकतो असे प्रश्न उपस्थित करण्यात आले आहेत. विमानाच्या मागच्या बाजूलाच ब्लॅकबॉक्स सुरक्षित पद्धतीने राहिल.

किरीट सोमय्यांची पत्रकारांशी हुज्जत

नाशिक : भाजप नेते किरीट सोमय्या यांनी बांगलादेशी नागरिकांच्या मुद्यावरून नाशिक येथे पत्रकारांशी हुज्जत घातल्याची घटना घडली आहे. काँग्रेस व शिवसेना उद्धव बाळासाहेब ठाकरे पक्षाने या प्रकरणी सोमय्यांवर सडकून टीका केली आहे. भाजप व त्यांच्या नेत्यांना प्रश्न विचारलेले आवडत नाही. त्यांना फक्त स्वतःचे फेक नेटिव्ह पसरवण्यात व म हाराष्ट्र अशांत ठेवण्यातच रस आहे, असे या पक्षांनी म्हटले आहे.

भाजप नेते किरीट सोमय्या यांनी बांगलादेशी व रोहिंग्या मुस्लिमांना बनावट जन्मदाखले जारी करण्यावरून राज्यभर रान पेटवले आहे. त्यांच्या मोहिमेनंतर नाशिकच्या मालेगावातून ३९७७ नोंदी रद्दबातल करण्यात आल्या. त्यानंतर आता सोमय्यांनी त्यांचा मोर्चा नाशिककडे वळवला आहे. त्यांनी या प्रकरणी नाशिक महापालिकेच्या अधिकाऱ्यांची बैठक घेतली. त्यात त्यांनी नाशिक शहरात २०१६ नंतर जन्मनोंदणी प्रक्रिया ऑनलाईन झाल्यानंतर काढण्यात आलेल्या १८ हजार जन्म दाखल्यांवर संशय व्यक्त केला.

हर्षवर्धन सपकाळ यांनी त्या वक्तव्याबद्दल शिवप्रेमींची व्यक्त केली दिलगिरी

मुंबई : काँग्रेस प्रदेशाध्यक्ष हर्षवर्धन सपकाळ यांनी फ सधुक पोस्टद्वारे दिलगिरी व्यक्त केली आहे. छत्रपती शिवाजी महाराज आणि टिपू सुलतान यांची आपण तुलना केली नसल्याचं हर्षवर्धन सपकाळ यांनी म्हटलं आहे. शिवरायांच्या कर्तृत्वापासून प्रेरणा घेऊन टिपू सुलतान यांनी इंग्रजांच्या विरोधात लढा दिला, असं हर्षवर्धन सपकाळ यांचं म्हणणं आहे. आपल्या वक्तव्याचा विपर्यास करण्यात आल्याचं देखील हर्षवर्धन सपकाळ यांनी स्पष्ट केलं आहे. तसेच आपल्या शब्दांचा गैरवापर केल्याबद्दल आपण दिलगिरी व्यक्त करत असल्याचं देखील हर्षवर्धन सपकाळ यांनी म्हटलं आहे.

'शिवप्रेमी बंधू-भगिनींनो, सप्रेम नमस्कार! सरकारी कार्यालयांमध्ये विविध महापुरुषांचे फोटो एकत्र लावल्याने समाजात तेढ निर्माण होणार नाही, तर ऐक्याचा संदेश जावा, या आशयाचे माझे ७० सेकंदांचे वक्तव्य होते. दुर्दैवाने, त्या विधानातील एका शब्दाचा संदर्भ तोडून जाणीवपूर्वक विपर्यास करण्यात



आला. सोशल मीडियावर दिशाभूल करणाऱ्या म हेहिमा चालवून मी जे बोललोच नाही ते माझ्या तोंडी घालण्यात आले आणि छत्रपती शिवाजी महाराजांची तुलना केली, असा चुकीचा समज निर्माण करण्यात आला', असं हर्षवर्धन सपकाळ म्हणाले.

'भारतीय जनता पक्ष आणि त्यांच्या पिलावळीकडून हा अपप्रचार नियोजनपूर्वक पसरवण्यात आला. त्याआधारे राज्यात धार्मिक तेढ निर्माण करून दंगली घडवण्याचा प्रयत्न झाला हे आपण पुण्यात पाहिले आहे. मी पुन्हा एकदा स्पष्ट आणि ठामपणे सांगतो, छत्रपती शिवाजी महाराजांचा पराक्रम अद्वितीय आहे. ते माझे आदर्श, प्रेरणास्थान आणि स्वाभिमान आहेत. त्यांच्या तुलनेचा प्रश्नच उद्भवत नाही, मी केलेली नाही'.

टिपू सुलतानांनी छत्रपती शिवाजी महाराजांचा आदर्श आणि त्यांच्याकडून प्रेरणा घेऊन इंग्रजांविरुद्ध लढा दिल्याचे मी म्हटले होते. त्यांच्या योगदानाची दखल घेत थेट भारताच्या संविधानामध्ये देखील त्यांची तसबीर आहे त्यांच्या प्रतिमेच्या संदर्भात सम जात तणाव वाढू नये, सर्वांनी परस्पर सन्मान आणि बंधुभाव जपावा, हा माझ्या वक्तव्याचा गाभा होता. इतिहासावर मतभेद असू शकतात; मात्र त्यावर संयत, अभ्यासपूर्ण चर्चा व्हावी आणि समाजात संघर्ष निम

ण होऊ नये, जात-धर्म-पंथावर ध्रुवीकरण अजिबात खपवून घेता कामा नये, हीच भूमिका मी मांडली होती.

प्रकरणी भाजपचा तीव्र शब्दात निषेध करतो त्यांच्या गलिच्छ खोडसाळपणामुळे काही शिवप्रेमी बांधवांच्या भावना दुखावल्या गेल्या, त्याबद्दल मी मनःपूर्वक खेद व्यक्त करतो. माझ्या शब्दाचा गैरवापर केल्या बद्दल शिवप्रेमींप्रती दिलगिरी व्यक्त करतो. कोणाच्याही भावनांना ठेच पोहोचवण्याचा माझा हेतू नव्हता. शिवजयंती दोन दिवसांवर आली आहे, आपण सर्वांनी गैरसमज दूर ठेवूया, अपप्रचाराला बळी पडू नका. छत्रपती शिवाजी महाराजांनी दिलेला स्वराज्य, सहिष्णुता आणि लोककल्याणाचा मार्ग स्वीकारून परस्पर आदर, ऐक्य आणि समन्वयाने म हाराष्ट्र घडवूया ही मम्र विनंती. आणी पुढे भाजपाच्या विखारी, खोडसाळ अपप्रचारविरुद्ध लढत राहू भाजपच्या विकृतीला व ट्रेड-दिल आणि जेफरी एपस्टीन घोटाळा चव्हाट्यावर आणत राहू!

आईचा जीव घेतला, ३३ वर्षांचा लेक माऊलीच्या बॉडीशेजारी गोट्या खेळत बसला, महाराष्ट्र सुन्न

अहिल्यानगर : शहरातील सावेडी उपनगरात मंगळवारी दुपारी उघडकीस आलेल्या एका थराक घटनेने संपूर्ण शहर सुन्न झाले आहे. पैशांच्या किरकोळ वादातून मुलाने स्वतःच्या आईचा अडकित्याने वार करत निर्घृण खून केला. त्यानंतर मृतदेहाशेजारी शांतपणे गोट्या खेळत बसल्याचा संतापजनक प्रकार समोर आला आहे. नवलेनगर परिसरातील गजानन मंदिरासमोरील भाड्याच्या खोलीत ही घटना घडली. बेबी सुधाकर गवारे (वय ६०) यांचा जागीच मृत्यू झाला असून, त्यांचा मुलगा सुहास सुधाकर गवारे (वय ३३) याला पोलिसांनी अटक केली आहे. मिळालेल्या माहितीनुसार, सुहास हा आईकडे वारंवार पैशांची मागणी करत



होता. मंगळवारी दुपारी पुन्हा पैशांवरून दोघांमध्ये वाद झाला. संतापाच्या भरात

सुहासने आईला बेडरूममध्ये डांबून ठेवत कैऱ्या कापण्यासाठी वापरल्या जाणाऱ्या

अडकित्याने डोक्यात वार केले. गंभीर जखमी झालेल्या बेबी गवारे यांचा घटनास्थळीच मृत्यू झाला.

घटनेनंतर आरोपीने दरबाजाला आतून खाट व धान्याच्या कोठ्या लावून घेतल्या आणि आईचा मृतदेह शेजारी असतानाच पलंगावर बसून गोट्या खेळत राहिला. हातातील कात्री, अडकित्या आणि गोट्या खिडकीतून पोलिसांना दाखवत तो स्वतः शीच बडबड करत असल्याचे प्रत्यक्षदर्शींनी सांगितले.

परिसरातील नागरिकांना संशय आल्याने त्यांनी तात्काळ पोलिसांना माहिती दिली. पोलिस पथक घटनास्थळी दाखल झाले. दरबाजा उघडण्यास सांगूनही आरोपी बाहेर आला नाही. सुमारे अर्धा तास

समजून काढल्यानंतर पोलिसांनी दरबाजा तोडून त्याला ताब्यात घेतले. मृतदेह शवविच्छेदनासाठी जिल्हा रुग्णालयात पाठविण्यात आला आहे. अधिक तपास पोलिस निरीक्षक कल्पना चव्हाण यांच्या मार्गदर्शनाखाली सुरू आहे.

गवारे कुटुंब मूळचे कोपरगाव तालुक्यातील आहे. पतीच्या निधनानंतर बेबी गवारे या मुलासह सावेडीतील भाड्याच्या खोलीत राहत होत्या. त्या घरकाम करून संसार चालवत होत्या. आरोपी सुहास कोणते काम करत होता, याची स्पष्ट माहिती अद्याप समोर आलेली नाही. मयत महिलेची मुलगी सुवर्णा दिगंबर घुले यांनी तोफखाना पोलिस ठाण्यात फिर्याद दिली आहे.

भिगवण अपहरण प्रकरणात मोठा ट्रिस्ट! पीडित तरुणी आरोपींच्या संपर्कात

पुणे : पुण्यातील भिगवणमधील अपहरणाच्या प्रकरणात मोठी अपडेट समोर आली आहे. आई आणि भावाच्या डोळ्यात लाल मिरची पावडर फेकून २१ वर्षीय तरुणीच अपहरण करण्यात आले आहे. या घटनेनंतर संपूर्ण जिल्ह्यात तणावाचा वातावरण निर्माण झाले आहे. मात्र पोलिसांच्या तपासात पीडित तरुणी आरोपींच्या संपर्कात असल्याची धक्कादायक माहिती समोर आली आहे. तसेच दोन्ही आरोपी सख्खे भाऊ असल्याचे उघड झाले आहे. याबाबत पोलीस सखोल तपास करत आहेत.



मिळालेल्या माहितीनुसार, मंगळवारी सायंकाळी चारच्या सुमारास लग्नाची खरेदी करून पीडित तरुणी, तिचा भाऊ आणि आईसोबत दुचाकीवरून घराकडे जात होते. या दरम्यान भिगवण शासकीय विश्रामगृहाच्या बाजूला दोन तरुणांनी

त्यांची दुचाकी अडवून तरुणी, तिची आई आणि भावाच्या डोळ्यांमध्ये मिरची पूड टाकून तरुणीचे जबरदस्तीने अपहरण केले. घडलेल्या घटनेबाबत तातडीने पोलिसांना कळवण्यात आले. अपहरणाच्या घटनेची माहिती मिळताच पोलिसांनी घटनास्थळी धाव घेतली आणि घटनेची गांभीर्यता लक्षात घेऊन तपास सुरू केला आहे.

आरोपींचा शोध घेण्यासाठी पोलिसांची पथके रवाना केली आहेत. तसेच या प्रकरणी भिगवण पोलिस ठाण्यामध्ये दौंड तालुक्यातील जहीर हारुण शेख व आयान हारुण शेख यांच्याविरुद्ध अपहरणाचा गुन्हा दाखल करण्यात आला आहे. याबाबत अपर पोलीस अधीक्षक गणेश बिरादार यांनी सांगितले की, किडनेपिंगची केस आमच्याकडे आली आहे. अपहरण आणि चोरी अशा विविध कलमान्वये गुन्हा दाखल करण्यात आला आहे.

पत्नीला संपवण्यासाठी दोन लाखांचा सौदा

जळगाव : कोर्टाने पत्नीला दरमहा २० हजार रुपये पोटगी देण्याचा आदेश दिल्यानंतर पतीने पत्नीला संपवण्यासाठी दोन लाख रुपयांची सुपारी दिल्याचा धक्कादायक प्रकार उघडकीस आला आहे. पाचोरा तालुक्यातील नगरदेवळा येथे महिलेच्या घरावर पेट्रोल टाकून आग लावल्याच्या सणसणाटी प्रकरणाचा स्थानिक गुन्हे शाखेने अवघ्या काही दिवसांत पर्दाफाश केला. या गुन्हाचा मुख्य सूत्रधार पीडित महिलेचा पतीच असल्याचे तपासात निष्पन्न झाले. पोटगी टाळण्यासाठी दोन लाख रुपयांची सुपारी देऊन हा कट रचण्यात आल्याचे उघड झाले आहे. पोलिसांनी मुख्य सूत्रधारासह एका आरोपीला अटक केली असून त्यांच्याकडून नऊ चोरीच्या दुचाकी जप्त करण्यात आल्या आहेत. या घटनेत फिर्यादी किरण उमेश राऊळ आणि त्यांची आई नगरदेवळा येथील घरी झोपलेल्या असताना दोन अज्ञात इसमांनी तोंडाला रूमाल बांधून घराच्या मुख्य दरवाजावर पेट्रोल ओतून आग लावली होती. या घटनेमुळे परिसरात दहशतीचे वातावरण निर्माण झाले होते.

चुलतभावाचा जीव घेतल्याबद्दल आजन्म सक्तमजुरीची शिक्षा, सात वर्षांनी मुक्तता

जळगाव : मुंबई : दमण येथे फिरायला गेल्यानंतर चुलत भावाची शर्टने गळा आवळून हत्या केल्याच्या आरोपाखाली दोषी ठरून आजन्म सक्तमजुरीची शिक्षा झालेल्या एका व्यक्तीला मुंबई उच्च न्यायालयाने सबळ पुराव्यांअभावी निर्दोष ठरवले आहे. त्यामुळे सव्वासात वर्षांच्या तुरुंगावासानंतर सुटकेचा दिलासा मिळाला आहे. भैयालाल सिंह असे त्याचे नाव असून ऑक्टोबर-२०१८ मध्ये अटक झाल्यापासून तो तुरुंगात होता. अन्य कोणत्या गुन्हाच्या प्रकरणात आवश्यकता नसल्यास त्याची त्वरित सुटका करावी, असे निर्देश न्या. सारंग कोतवाल व न्या. संदेश पाटील यांच्या खंडपीठाने छ. संभाजीनगर तुरुंग प्रशासनाला दिले.

सरकारी पक्षाच्या म्हणण्यानुसार, भैयालाल हा त्याचा चुलत भाऊ राम लखन व साथीदार आसन सिंग सुग्रीव यांच्यासोबत २ ऑक्टोबर २०१८ रोजी फिरण्यासाठी दमण येथे गेला होता. तेथील समुद्रकिनारी फेरफटका मारून फोटोग्राफरकडून फोटो काढून घेतल्यानंतर रामलखन व भैयालाल यांच्यात भांडण

झाले. त्यावेळी भैयालालने रामलखनचा गळा आवळून त्याची हत्या केली. मद्याच्या अंमलाखाली असलेला सुग्रीव झोपला होता. भैयालालने जागे केल्यानंतर त्याला जाग आली, तेव्हा रामलखन कुठे दिसत नव्हता आणि भैयालालच्या अंगावर शर्ट नव्हता. रामलखन आधीच निघून गेल्याचे भैयालालने सांगितले. दुसऱ्या दिवशी सुग्रीवने मोबाइलवर खूप प्रयत्न करूनही रामलखनशी संपर्क होऊ शकला नाही. त्याचदिवशी पोलिसांचा त्याला दूधवनी आला आणि दमण पॉलिटिकन येथे राम लखनचा मृतदेह असल्याचे निष्पन्न झाले. त्याच्या अंगावर शर्ट गुंडाळलेला होता. भैयालालसोबतचा फोटोही तेथे पडलेला होता. नंतर पोलिसांना भैयालालच्या खोलीत रामलखनचे आधार कार्डही सापडले. तसेच, रासायनिक विश्लेषणात भैयालालच्या कपड्यांवरील चिखल घटनास्थळावरील चिखलाशी जुळला. या साऱ्या पार्श्वभूमीवर, पोलिसांनी खटला चालवल्यानंतर दमण सत्र न्यायालयाने भैयालालला १४ जुलै २०२२ रोजी दोषी ठरवत शिक्षा ठोठावली होती.

आईकडे लपवले १२ लाख अन पोलिसांना सांगितलं 'घरफोडी झाली'

नांदेड : नांदेड शहरात घडलेल्या एका घरफोडी प्रकरणाने वेगळंच वळण घेतलं आहे. वकिलाकडून पैश्याचा तगादा सुरू असल्याने आणि पैसे देण्यास टाळण्यासाठी महिलेने घडफोडीमध्ये लाखो रुपये चोरी झाल्याचा बनाव केला. पण, पोलिसांनी तपास करत महिलेचा हा बनाव उघडकीस आणला. भायनगर पोलिसांनी फिर्यादी महिलेसह घरफोडी करणाऱ्या पाच जणांना अटक केली आहे. यात तीन महिलेचा समावेश आहे. विशेष म्हणजे फिर्यादी महिलेच्या मैत्रिणीनेच इतर सहकार्यांसोबत घरफोडी केली होती. वकिलाची फीस वाचवण्यासाठी फिर्यादी महिलेने केलेला हा बनाव सध्या चर्चेचा विषय ठरत आहे.

मंगल पोशट्टी जांगलीवाड ह्या नंदी शहरातील कॉन्वॉल रोड येथील संभाजीनगर येथील रहिवासी आहेत. शेतीच्या



वाटणीत मंगल जांगलीवाड या महिलेला १२ लाख ५० हजार रुपये हिश्याला आले होते. वकिला मार्फत न्यायालयात दावा केला होता. दरम्यान, महिलेकडे लाखो रुपये असल्याची माहिती घरा शेजारी राहणाऱ्या स्मिता लक्ष्मण पौळ आणि संध्या किशनराव डोंगणे या मैत्रिणीला

मिळाली. १५ फेब्रुवारी रोजी या दोन्ही मैत्रिणीने आपल्या इतर सहकार्यांसोबत घरफोडी करत लाखो रुपयांचे सोन्या चांदीचे दागिने लंपास केले. सदर महिलेने भायनगर पोलीस ठाणे गाठत चोरीची तक्रार दाखल केली. पोलिसांच्या डीबी पथकाने आनंद

नामदेवराव जाधव (काबरानगर), राजेश लक्ष्मण पांचाळ (सिडको), पुजा दिपक नरवाडे (काबरानगर), स्मिता लक्ष्मण पौळ (संभाजीनगर), संध्या किशनराव डोंगणे (संभाजीनगर) या पाच जणांना तुळजापूर येथून ताब्यात घेतले. विचारपूस दरम्यान आरोपींनी केवळ सोन्या चांदीचे दागिने चोरी केल्याची कबूली दिली. घरात पैसे चोरी केले नसल्याचे आरोपींनी सांगितले. त्यानंतर पोलिसांना संशय आला आणि फिर्यादी महिलेला विश्वासात घेऊन विचारपूस केली. तेव्हा महिलेने रोख रक्कम चोरी झाल्याचा बनाव केल्याचे उघडकीस आले. एका प्रकरणामध्ये वकिलाला फीस द्यायची होती, वकिलाकडून पैश्याचा तगादा सुरू होता, पैसे मागू नये म्हणून फिर्यादी महिलेने हा बनाव केल्याचे उघड झाले आहे. पोलिसांनी फिर्यादी महिले सह घरफोडी

करणाऱ्या पाच आरोपींना ताब्यात घेतले आहे. वाटणीत महिलेला १२ लाखांहून अधिक रुपये हिश्याला आले होते. एवढी मोठी रक्कम घरात ठेवण्या ऐवजी मंगल जांगलीवाड यांनी पैसे आईकडे ठेवले होते. दरम्यान घरफोडीत पैसे चोरी झाल्याच सांगितल्यानंतर पोलिसांना सर्व काही संशयास्पद वाटत होते. त्यामुळे फिर्यादी महिला मंगल जांगलीवाड यांची कसून व क्रॉस पद्धतीने तपासणी केली तेव्हा फिर्यादीने सदरचे पैसे या पूर्वीच उमरखेड तालुक्यातील ब्राह्मणगाव येथे राहणाऱ्या आईकडे दिल्याचे समोर आले.

पोलिसांनी फिर्यादी महिलेच्या आईकडून साडेबारा लाख रुपये जप्त केले. ज्या पैशाची चोरी झालीच नाही परंतु चोरी झाल्याचा बनाव करणाऱ्या फिर्यादी महिला मंगल जांगलीवाड यांना गुन्हात आरोपी करण्यात आले आहे.

नेपाळचा १२ वर्षांनंतर पहिला विजय टी-२०

स्कॉटलंडवर ७ गड्यांनी मात, दीपेंद्र सिंग सामनावीर; मायकेल जोन्सचे अर्धशतक वाया



मुंबई/वृत्तसंस्था : सुरुवातीला कुशल भुर्ते लने केलेली आतषबाजी आणि अखेरच्या टप्प्यात दीपेंद्र सिंग आयरीने तुफानी फटकेबाजी करित नोंदवलेले अर्धशतक तसेच सोमपाल कामीच्या भेदक मान्याच्या बळावर नेपाळने टी-२० विश्वचषक स्पर्धेतील रोमांचक ठरलेल्या आपल्या शेवटच्या साखळी सामन्यात स्कॉटलंडवर ७ गड्यांनी दणदणीत विजय मिळविला. दोन्ही संघ याआधीच स्पर्धेबाहेर पडले असल्याने हा सामना त्यांच्यासाठी बिनमहत्त्वाचा होता. त्यात नेपाळने बाजी

मारताना विश्वचषकातील पहिला विजय नोंदवला. २३ चेंडूत नाबाद ५० धावांची खेळी करणाऱ्या दीपेंद्र सिंग आयरीला सामनावीराचा बहुमान मिळाला. २०१४ पासून नेपाळला विश्वचषक स्पर्धेत विजय मिळवता आलेला नव्हता. त्यावेळी त्यांनी पदार्पणाच्या टी-२० वर्ल्ड कपमध्ये अफगाणिस्तान व नेदरलँड्सवर

विजय मिळविले होते. पण यावेळी शानदार विजय मिळवित वानखेडेवर जमलेल्या १९००० हून अधिक चाहत्यांना खुश केले. १७१ धावांच्या आव्हानाचा पाठलाग करताना नेपाळने १९.२ षटकांत ३ बाद १७१ धावा जमवित विजय साकार केला. आयरीने ३ षटकां व ४ चौकारांच्या मदतीने २३ चेंडूत

संक्षिप्त धावफलक

■ स्कॉटलंड : २० षटकांत ७ बाद १७० : मायकेल जोन्स ४५ चेंडूत ७१, जॉर्ज मुन्सी २७, मॅकमुलेन १९ चेंडूत २५, बेसिंग्टन व वॉट प्रत्येकी १०, अवांतर १३. सोमपाल कामी ३-२५, नंदन यादव २-३४, पौडेल १-१२, भुर्तेल १-३७.

■ नेपाळ : १९.२ षटकांत ३ बाद १७१ : भुर्तेल ३५ चेंडूत ४३, आसिफ शेख २७ चेंडूत ३३, पौडेल १४ चेंडूत १६, दीपेंद्र सिंग आयरी २३ चेंडूत नाबाद ५०, गुलशन झा १७ चेंडूत नाबाद २४, अवांतर ५. मायकेल लीस्क ३-३०.

नाबाद ५० धावा झोडपल्या. त्याआधी सुरुवातीला भुर्तेलने ३५ चेंडूत ४ षटकार, १ चौकारासह ४३ धावा फटकावत चांगली सुरुवात करून दिली होती. भुर्तेल व त्याचा सलामीचा सहकारी आसिफ शेख (२७ चेंडूत ३३) यांनी ५५ चेंडूतच ७४ धावांची भागीदारी केली. गुलशन झा यानेही १७ चेंडूत नाबाद २४ धावा फटकावताना दोन उंचुंग षटकार टोकले. चौथ्या गड्यासाठी त्याने आयरीसमवेत अभेद ७३ धावांची भागीदारी केली. त्याआधी स्कॉटलंडने मायकेल जोन्सच्या ७१ धावांमुळे निर्धारित २०

षटकांत ७ बाद १७० धावांपर्यंत मजल मारता आली. जोन्सने ४५ चेंडूत ८ चौकार, ३ षटकारांसह ७१ धावा फटकावताना जॉर्ज मुन्सीसमवेत १० षटकांत ८० धावांची सलामी दिली. मुन्सी २७ धावा काढून बाद झाला. याशिवाय ब्रॅंडन मॅकमुलेनने १९ चेंडूत २५, रिची बेसिंग्टनने १० व मार्क वॉटने नाबाद १० धावा केल्या तर अवांतराच्या रूपात त्यांना १३ धावा मिळाल्या. नेपाळच्या सोमपाल कामीने २५ धावांचे ३ बळी टिपले तर नंदन यादवने २, रोहित पौडेल व कुशल भुर्तेल यांनी एकेक बळी मिळविले.

झिम्बाब्वेला सुपर-८ ची लॉटरी, ऑस्ट्रेलिया विश्वचषकातून बाहेर



कोलंबो/वृत्तसंस्था : आयसीसी टी-२० विश्वचषक स्पर्धेत मोठा उलटफेर झाला असून बलाढ्या ऑस्ट्रेलियन संघ स्पर्धेतून बाहेर पडला आहे. मंगळवारी कोलंबो येथे होणारा झिम्बाब्वे आणि आयर्लंड यांच्यातील सामना पावसामुळे रद्द झाला. यामुळे दोन्ही संघांना प्रत्येकी १ गुण देण्यात आला. परिणामी झिम्बाब्वेचे ३ सामन्यांतून ५ गुण झाले. त्यामुळे बी गटातून श्रीलंकेपाठोपाठ झिम्बाब्वेने सुपर-८ फेरीतील प्रवेश पक्का केला. झिम्बाब्वेने याआधी ओमान आणि ऑस्ट्रेलियाला पराभूत केले होते. ऑस्ट्रेलियाने टी-२० विश्वचषकात आतापर्यंत तीन सामने खेळले आहेत. यापैकी दोन सामन्यात ऑस्ट्रेलियाचा पराभव झाला. तर, एका सामन्यात त्यांना विजय मिळाला आहे. ऑस्ट्रेलियाला पहिल्यांदा झिम्बाब्वेने पराभूत केले, यानंतर लंका संघाने सोमवारी झालेल्या सामन्यात त्यांना पराभवाचा दणका दिला. यामुळे तीन सामन्यांनंतर ऑस्ट्रेलियाच्या खात्यात २ गुण आहेत. तर, झिम्बाब्वेकडे ५ गुण आहेत. ऑस्ट्रेलियाने अखेरच्या सामन्यात ओमानवर विजय मिळवला तरी त्यांच्याकडे ४ गुण होतील. ते झिम्बाब्वेच्या पुढे जाऊ शकत नाहीत, यामुळे कांगारूंचा

यंदाच्या स्पर्धेतील प्रवास संपला आहे. विशेष म्हणजे, ऑस्ट्रेलियन टीम या स्पर्धेच्या इतिहासात दुसऱ्यांदा ग्रुप स्टेजमधून बाहेर पडली आहे. यापूर्वी २००९ मध्ये रिची पॉन्टिंगच्या नेतृत्वाखाली टीम लीग राऊंडमधून बाहेर पडली होती. टी-२० वर्ल्ड कपच्या इतिहासात झिम्बाब्वे पहिल्यांदाच सुपर ८ मध्ये पोहोचले आहे. २०२४ मधील स्पर्धेसाठी ते पात्रही ठरले नव्हते. २०२४ मध्ये टी-२० वर्ल्ड कपच्या फॉर्ममध्ये बदल झाला होता. त्यानंतर झिम्बाब्वे पहिल्यांदा ग्रुप स्टेजमधून पुढे पोहोचले आहे. २०२२ मध्ये झिम्बाब्वेने सुपर-१२ मध्ये प्रवेश मिळवला होता. दरम्यान, पुढील टी-२० वर्ल्ड कप ऑस्ट्रेलिया आणि न्यूझीलंड यांच्याकडून आयोजित केला जाणार आहे. यामुळे ते आपोआप पुढील टी-२० वर्ल्ड कपला पात्र ठरले आहेत. आयसीसीच्या ट्रान्स-ट्रांसम नियमानुसार सुपर ८ मध्ये दाखल झालेले संघ पुढील टी-२० वर्ल्ड कपसाठी आपोआप पात्र ठरतात. त्यानुसार झिम्बाब्वेला पुढील टी-२० वर्ल्ड कपसाठी पात्रता फेरी खेळावी लागणार नाही. झिम्बाब्वेचा येथील शेवटचा लीग सामना १९ रोजी यजमान लंकेविरुद्ध होणार आहे.

कॅनडाला हरवत न्यूझीलंड सुपर-८ फेरीत दाखल

चेन्नई/वृत्तसंस्था : आयसीसी टी-२० विश्वचषक क्रिकेट स्पर्धेत मंगळवारी ड गटातील येथे झालेल्या सामन्यात न्यूझीलंडने कॅनडाचा ८ गड्यांनी दणदणीत पराभव करत सुपर-८ फेरीत प्रवेश मिळविला. या गटातून दोन्ही संघांना विजयाची नितांत गरज होती. स्पर्धेतील हा ३१ वा सामना होता. या सामन्यात कॅनडाने नाणेफेक जिंकून प्रथम फलंदाजी करताना २० षटकांत ४ बाद १७३ धावा जमविल्या. त्यानंतर न्यूझीलंडने १५.१ षटकांत २ बाद १७६ धावा जमवित हा सामना २९ चेंडूत बाकी ठेवून ८ गड्यांनी जिंकला. या सामन्यात न्यूझीलंडतर्फे फिलिप्स आणि रचिन रवींद्र यांनी दमदार अर्धशतके झळकविली. तर कॅनडा संघातील सलामीचा फलंदाज युवराज सामराने दमदार शतक झळकविले,



पण ते वाया गेले. टी-२० विश्वचषक क्रिकेट स्पर्धेच्या इतिहासात शतक झळकविणारा कॅनडाचा युवराज सामरा हा सर्वात तरुण फलंदाज ठरला आहे. आता या स्पर्धेत ड गटातून द. आफ्रिका आणि न्यूझीलंड हे दोन संघ सुपर-८ फेरीसाठी पात्र ठरले आहेत. त्यामुळे कॅनडाचे स्पर्धेतील आव्हान संपुष्टात आले आहे.

कॅनडाच्या डावामध्ये युवराज सामरा आणि कर्णधार दिलप्रित बजवा यांनी १४ षटकांत ११६ धावांची शतकी भागीदारी केली. बजवाने ३९ चेंडूत ४ चौकारांसह ३६ धावा जमविल्या. नवनीत धालीवालने १ षटकारासह १०, किरटॉनने २, हर्ष ठाकरने नाबाद ३ तर हेलीगेरने नाबाद ८ धावा केल्या. युवराज सामराने ३६ चेंडूत २ षटकार आणि ६ चौकारांसह अर्धशतक तर ५८ चेंडूत ६ षटकार आणि १० चौकारांसह शतक झळकविले. सामरा आणि बजवा यांनी शतकी भागीदारी ७६ चेंडूत नोंदविली. कॅनडाच्या डावात ८ षटकार आणि १५ चौकार नोंदविले गेले. पॉवरप्ले दरम्यान त्यांनी ६ षटकांत ५० धावा जमविल्या. न्यूझीलंडतर्फे मॅट हेन्री, डफफी, जेमिसन आणि नीशम यांनी प्रत्येकी १ गडी बाद केला.

हार्दिक सिंग होबार्ट टप्प्यात भारताचे नेतृत्व करणार

नवी दिल्ली/वृत्तसंस्था : नियमित कर्णधार हरमनप्रीत सिंगने वैयक्तिक कारणांमुळे माघार घेतल्याने २० ते २५ फेब्रुवारीदरम्यान होबार्टमध्ये होणाऱ्या एफआयएच प्रो लीग सामन्यांसाठी मंगळवारी मिडफिल्डर हार्दिक सिंगची कर्णधार म्हणून निवड करण्यात आली. स्पर्धेच्या पुढील टप्प्यात भारत स्पेन आणि यजमान ऑस्ट्रेलियासह होबार्टमधील तस्मानिया हॉकी सेंटरमध्ये खेळेल. नुकत्याच संपलेल्या रूरकेला टप्प्यात संघाने आपले चारही सामने गमावले, ज्यामध्ये अर्जेंटिनाकडून ०-८ असा धक्कादायक पराभव झाला. जिथे निकाल आमच्या मनासारखे झाले नाहीत त्या रूरकेलामधील निराशाजनक चार सामन्यांनंतर आम्ही काही चांगले धडे शिकलो आहोत आणि काही लक्षणीय सुधारणा केल्या आहेत, असे भारताचे प्रशिक्षक क्रेग फुल्टन म्हणाले. नवीन कर्णधार हार्दिक हा दोन वेळा ऑलिंपिक कांस्यपदक विजेता संघाचा भाग राहिलेला आहे. या संघात रूरकेला टप्प्यात वरिष्ठ संघासाठी पदार्पण करणारे अमनदीप लाक्रा आणि मनमीत सिंग हे तऊण खेळाडू देखील असतील. वैयक्तिक कारणांमुळे



हरमनप्रीत सिंग संघाचा भाग असणार नाही, असे हॉकी इंडियाने एका निवेदनात म्हटले आहे. हरमनप्रीतच्या जवळच्या सूत्रांनी सांगितले की, हा अनुभवी खेळाडू दुसऱ्या अपत्यप्राप्तीमुळे सामन्यांना मुकणार आहे. सूरज करकेरा आणि मोहित होनेनहल्ली शशिकुमार गोलरक्षणच्या जबाबदाऱ्या उचलतील. रूरकेला टप्प्यात असलेल्या पवनची जागा संघात मोहितने घेतलेली आहे. अमित रोहिदास, जर्मनप्रीत सिंग, जुगराज सिंग, संजय आणि सुमित हे बचावफळी सांभाळतील. त्याशिवाय अमनदीप लाक्रा, यशदीप सिवाच आणि पूवन्ना चंदुरा बांबीसारखे उत्साही तऊण खेळाडू देखील आहेत. हार्दिक, संजय, विवेक सागर प्रसाद आणि राजकुमार पाल हे राजेंद्र सिंग, मनमीत सिंग, मोइंगथेम रविचंद्र सिंग आणि विष्णू कांत सिंग यांच्यासह मध्यफळीची धुरा सांभाळतील. आघाडीफळीचे नेतृत्व प्रस्थापित स्टार खेळाडू करतील, ज्यात मनदीप सिंग, अभिषेक आणि शिलानंद लाक्रा यांचा समावेश आहे. स्ट्रायकर मनिंदर सिंगने देखील संघात पुनरागमन केले आहे.

गौतमी पाटीलने गुपचूप मराठी अभिनेत्याशी बांधली लग्नगाठ? शेअर केला व्हिडीयो



मुंबई : महाराष्ट्रापासून ते अगदी शहरांपर्यंत आपल्या आधुनिक लावणी नृत्यामुळे अल्पावधीत प्रसिद्ध झालेल्या गौतमी पाटीलचा एक थक्क करणारा व्हिडीओ सध्या चर्चेत आहे. सामान्यपणे स्टेजवर एनर्जेटिक डान्स करतानाचे, उडत्या चालीच्या गाण्यांवर ठेका धरतानाचे गौतमीचे व्हिडीओ चाहत्यांमध्ये बरेच लोकप्रिय आहेत. मात्र सध्या व्हायरल झालेला व्हिडीओ पाहून तिच्या अनेक चाहत्यांची अवस्था 'दिल के तुकडे तुकडे हो गये' अशी काहीशी झाली आहे. या व्हायरल व्हिडीओमध्ये गौतमीने एका मराठी कलाकारासोबत लग्न केल्याचं दिसत असून एखाद्या नवधूपमाणे नटून ती या कलाकारासोबत उभी असल्याचं दिसत आहे. हिच्या रंगाची गोल साडी, केसात गजरा, कपाळावर मुंडावळ्या, हाताने पदराशी चाळे करत लाजगारी गौतमी या व्हिडीओत दिसत आहे.

गौतमीने स्वतःच्या इन्स्टाग्राम हॅण्डलवरून हा व्हिडीओ पोस्ट केला आहे. या व्हिडीओमध्ये ती लग्नानंतर नवऱ्याचं नाव घेताना दिसत आहे. म्हणूनच तीने हा व्हिडीओ, 'कसा वाटला उखाणा' नक्की सांगा', अशा कॅप्शनसह शेअर केला आहे. व्हिडीओमध्ये गौतमीने, 'ना वायफाय, ना इंटरनेट गच्चीवर झाली आमची पहिली भेट; ऑकारावाचं नाव घेते आमची जोडी एकदम परफेक्ट' असा उखाणा घेतल्याचं दिसत आहे. उखाणा घेतल्याने लाजून गौतमीने नवऱ्याच्या खांद्यावर डोकं टेकवल्याचं दिसत आहे. हा व्हिडीओ तुफान व्हायरल झाला असून काही तासांमध्ये त्याला २४ हजारांहून अधिक शेअर्स मिळाले आहेत. सव्वाचार मिलियन व्ह्यूज मिळालेत.

या व्हिडीओमध्ये पुढे गौतमीची लव्ह स्टोरी कशी फुलत गेली हे दाखवण्यात आलं आहे.

उखाण्यामध्ये गच्चीचा उल्लेख असल्याने 'गच्ची वरून कशी दिसते, आज मला पुन्हा तिला पहावेसे वाटते' गाणं वापरून लव्ह स्टोरी सांगण्यात आली आहे. या व्हिडीओमध्ये दिसणारा गौतमीचा नवरा हा हास्यजत्रेमधील अभिनेता ऑकार राऊत आहे. व्हिडीओत ऑकार अंतरपाठ खाली करून गौतमीला पाहताना दिसतो. फ्लॅशबॅकमध्ये दाखवण्यात आलेल्या आठवणींमध्ये ऑफिसमधून घरी येताना चोरून गौतमीला पाहणे, जुन्या चाळीच्या वचंदांघ्यात उभं राहून गौतमीसोबत आईस्क्रीम खाण्यासारखे सौंदर्य दाखवण्यात आले आहेत.

व्हिडीओच्या शेवटी गौतमी ऑकारचा हात हातात धरून वर पाहताना दिसते तर वर चाळीच्या वचंदांघ्यात चाळीतील अनेक तरुण पोरं उदास नजरेणं गौतमीकडे पाहताना दिसतात. गौतमीच्या नजरेमध्येच तिने अनेकांची हृदय तोडल्याचं स्पष्ट होतंय.

हॉलिवूडमध्ये अभिनेत्रींना वाईट वागणूक ; मिथुनच्या दोन वेबसीरिजची घोषणा अभिनेत्री क्रिस्टन स्टीवर्टचा दावा

मुंबई : लोकप्रिय हॉलिवूड अभिनेत्री आणि दिग्दर्शिका क्रिस्टन स्टीवर्टने हॉलिवूडवरून धक्कादायक खुलासा केला आहे. हॉलिवूडमध्ये अभिनेत्रींसोबत हातच्या बाहुल्यांप्रमाणे वर्तन केले जाते असे तिने सांगितले आहे. क्रिस्टन सध्या स्वतःचा चित्रपट 'द क्रोनोलाॅजी ऑफ वॉटर'मुळे चर्चेत असून याचे दिग्दर्शन तिनेच केले आहे. अभिनेत्रींना अत्यंत वाईटप्रकारे वागविले जाते. कुणीही अभिनेत्री होऊ शकते असे लोकांचे मानणे असते, परंतु जेव्हा मी पहिल्यांदा दिग्दर्शिका म्हणून स्वतःच्या चित्रपटाविषयी बोलण्यासाठी त्यांची भेट घेतली, तेव्हा आलेला अनुभव अत्यंत वेगळा होता असे तिने सांगितले आहे.

दिग्दर्शकाकडे अलौकिक क्षमता असते, खूप अधिकार असतात अशी धारणा आहे, परंतु हे सत्य नाही. ही धारणा पुरुषांद्वारे फैलावण्यात आलेली आहे. मी सदैव तक्रार करत राहते



असे दाखवू इच्छित नाही, परंतु अभिनेत्रींसाठी स्थिती अभिनेत्यांपेक्षा खराब आहे. अभिनेत्रींना हातच्या बाहुल्यांप्रमाणे वागविले जात असते असा दावा तिने केला.

क्रिस्टन ही 'ट्राइलाइट' चित्रपटांमुळे चर्चेत आली होती. आता ती स्वतःचा चित्रपट 'द क्रोनोलाॅजी ऑफ वॉटर'मुळे चर्चेत आहे. तिच्या या चित्रपटाला कान फिल्म फेस्टिव्हलमध्ये ६ मिनिटांचे स्टँडिंग ओवेशनही मिळाले होते. क्रिस्टन या चित्रपटावर मागील ८ वर्षांपासून काम करत होती. क्रिस्टनची गणना जगातील सर्वाधिक मानधन स्वीकारणाऱ्या अभिनेत्रींमध्ये होते. तिने एक ऑस्कर आणि सीझर अवॉर्ड पटकविलेला आहे. सध्या ३५ वर्षांची असलेल्या क्रिस्टनने स्वतःच्या अभिनयाची कारकीर्द वयाच्या १२ व्या वर्षी सुरू केली होती.

मुंबई : मिथुन चक्रवर्ती आणि त्यांचा पुत्र नमाशीने एक रोमॅंटिक कॉमेडी आणि अन्य एंथोलॉजी सीरिजची घोषणा केली आहे.

याचबरोबर त्यांनी सीरिजमधील अन्य कलाकारांची माहिती दिली आहे. मिथुन चक्रवर्ती आणि त्यांचा पुत्र नमाशीने स्वतःचा बॅनर एमवायआरएनडी मूव्हीज अंतर्गत दोन वेबसीरिजची घोषणा केली आहे. पहिल्या सीरिजचे नाव 'मेस-टर्पीस' असून ही एक रोमॅंटिक-कॉमेडी धाटणीची आहे. या सीरिजमध्ये नमाशीसोबत रेशम शाहनी मुख्य भूमिकेत दिसून येणार आहे. या सीरिजचे पोस्टरही शेअर करण्यात आले आहे. याचे दिग्दर्शन नमाशी आणि श्रीकांत वाट्स मिळून करत आहेत.



स्टोरीज ऑफ फियर ही एक एंथोलॉजी सीरिज असून ती १० एपिसोड्समध्ये असेल. ही भीती आणि फोबियाच्या थीमवर आधारित असेल. याचे दिग्दर्शन सचिन कराडे करत आहे. याचे लेखन श्वेता बोथरा आणि स्वप्निल राजे यांनी केले आहे. या सीरिजचे चित्रिकरण जुलै महिन्यात सुरू होणार आहे. नमाशी हा मिथुन चक्रवर्ती आणि योगिता बाली यांचा पुत्र आहे. नमाशीने बॅंड बॉय या चित्रपटाद्वारे २०२३ मध्ये बॉलिवूडमध्ये पदार्पण केले होते. यानंतर तो द बंगाल फाइल्स चित्रपटातही दिसून आला होता.

'रामायण' साठी ए.आर. रहमानचा निर्णायक पाऊल, चाहत्यांसमोर केला खुलासा

मुंबई : दिग्दर्शक नितेश तिवारी यांच्या आगामी बहुप्रतिक्षित चित्रपट 'रामायण' बद्दल सोशल मीडियावर तसेच इतर सर्वत्र जोरदार चर्चा सुरू आहे. चित्रपटाच्या कथेसोबतच, त्यात असलेल्या अत्यंत चर्चेत असलेल्या कलाकारांची निवड, चित्रपटाचा मोठा बजेट आणि अद्वितीय संगीताची चर्चा मोठ्या प्रमाणात होत आहे.

चित्रपटात रणबीर कपूर आणि साई पल्लवी मुख्य भूमिकेत असणार आहेत. याशिवाय बॉलिवूडचे अनेक प्रमुख सेलिब्रिटी सनी देओल, यश, राघव जुयाल, रवि दुबे, अरूण गोविल, लारा दत्ता, आणि रकुल प्रीत सिंग प्रमुख भूमिकांमध्ये दिसणार आहेत. त्यामुळे चित्रपटाला एक मल्टिस्टारकास्ट म्हणून भरपूर अपेक्षा आहेत.

चित्रपटाच्या पोस्ट-प्राॅडक्शन कामाच्या टप्प्यावर एक महत्त्वाची अपडेट समोर आली आहे. चित्रपटाच्या संगीताची जबाबदारी ए.आर. रहमान यांनी स्वीकारली आहे, जे त्यांचे विशिष्ट आणि अप्रतिम संगीतासाठी प्रसिद्ध आहेत. तथापि, चित्रपटाच्या संगीताची गुणवत्ता सुनिश्चित करण्यासाठी ए.आर. रहमानने एक महत्त्वाचा निर्णय घेतला आहे. चित्रपटाच्या म्युझिक लॉन्चिंग



इव्हेंटच्या तयारीत असताना, त्यांनी ४० दिवसांसाठी सोशल मीडिया आणि इंटरनेटपासून स्वतःला दूर ठेवण्याचा निर्णय घेतला आहे, जेणेकरून त्यांचा संपूर्ण लक्ष संगीतावर केंद्रित राहील. ए.आर. रहमान यांनी हे खुलासे चेन्नईमध्ये झालेल्या एका कार्यक्रमात केले, जेव्हा त्यांना त्यांच्या चाहत्यांकडून मिश्र प्रतिक्रिया प्राप्त झाल्या. काहींनी या निर्णयाचे स्वागत केले, तर काहींनी आश्चर्य व्यक्त केले.

ए.आर. रहमान, जे आपल्या संगीताच्या कामावर

पूर्णपणे लक्ष केंद्रित करण्यासाठी ओळखले जातात, त्यांनी या वेळेस सोशल मीडियावरून ब्रेक घेण्याचा निर्णय घेतला आहे. यामुळे, चित्रपटाच्या संगीत निर्मितीवरील त्यांचे लक्ष अधिक सखोल होईल. ए.आर. रहमानचे म्हणणे आहे की, त्यांना पूर्णपणे शांतपणे आणि अधिक सर्जनशीलतेने संगीत तयार करायचे आहे, जे चित्रपटाच्या प्रेक्षकांना अद्वितीय अनुभव देईल.

यावर, ए.आर. रहमानने आपल्या चाहत्यांना कळवले की, 'माझ्या कामावर संपूर्ण लक्ष केंद्रित करण्यासाठी मला डिजिटल जगापासून अलिप्त राहणे आवश्यक आहे. मला आशा आहे की, आपल्याला या निर्णयामुळे जास्त प्रमाणात उत्तम संगीत अनुभवायला मिळेल.' सूत्रांनी दिलेल्या माहितीनुसार, मार्च २०२६ मध्ये 'रामायण' चित्रपटाबद्दल एक विशेष इव्हेंट आयोजित केला जाणार आहे. या इव्हेंटमध्ये चित्रपटातील कलाकार आणि टेक्निशियनची अधिकृत घोषणा केली जाणार आहे. इव्हेंटमध्ये चित्रपटाच्या कास्ट व क्यूची माहिती देण्यात येईल, तसेच संगीताची पहिली झलक प्रेक्षकांसमोर आणली जाईल. ए.आर.

रहमान या कार्यक्रमाआधीच आपलं संपूर्ण संगीत काम संपवण्याच्या तयारीत आहेत.

अद्याप अधिकृत घोषणा न झाल्याने या इव्हेंटच्या ठिकाणाबद्दलही चर्चांना वाव मिळाला आहे. हा इव्हेंट बॉलिवूड हंगामसारख्या मोठ्या माध्यमांद्वारे प्रक्षिप्त केला जाईल आणि यावर प्रेक्षकांची आणि चाहत्यांची मोठी प्रतिक्रिया अपेक्षित आहे.

'रामायण' चित्रपटाची महत्त्वाची माहिती चित्रपटाच्या दोन्ही भागांसाठी विशेष लक्ष केंद्रित करण्यात आले आहे. चित्रपटाचे पहिला भाग २०२६ च्या दिवाळीला रिलीज होईल, तर दुसरा भाग २०२७ च्या दिवाळीला प्रेक्षकांच्या भेटीला येईल. चित्रपटाच्या निर्मितीच्या प्रक्रियेत खर्च केलेले प्रचंड बजेट आणि वापरलेली अत्याधुनिक तंत्रज्ञान चित्रपटाला एक भव्य रूप देणार आहेत. नितेश तिवारी, ज्यांनी 'दंगल' आणि 'छिछोरे' सारख्या मोठ्या हिट चित्रपटांचे दिग्दर्शन केले आहे, यावेळी 'रामायण'च्या दिग्दर्शनाच्या कर्तबगारीत व्यस्त आहेत. हा चित्रपट प्रेक्षकांना भारताच्या ऐतिहासिक आणि सांस्कृतिक वारशाची ओळख करून देईल.

जिल्हा परिषदेतील शिल्प अनावरण सोहळा थाटात संपन्न राष्ट्रमाता जिजाऊ व बाल शिवबांचे शिल्प सुराज्यासाठी सदैव प्रेरणादायी- ना. प्रतापराव जाधव

जनसंचलन/बुलढाणा

त्रिस्तरीय पंचायत राज व्यवस्थेतील शिखर संस्था असलेल्या जिल्हा परिषदेच्या प्रवेशद्वारी स्थापित करण्यात येत असलेले राष्ट्रमाता जिजाऊ व बाल शिवबा यांचे शिल्प हे विकसित भारताच्या संकल्प पूर्तीसाठी सातत्याने प्रेरणादायी राहिले. या प्रेरणेच्या माध्यमातून ग्राम स्वराज्यासोबतच सुराज्याचा विश्वास सुद्धा दृढ होईल, असा विश्वास केंद्रीय आयुष मंत्री ना. प्रतापराव जाधव यांनी व्यक्त केला. जिल्हा परिषदेच्या प्रशासकीय इमारतीच्या मुख्य प्रवेशद्वारात आज छत्रपती श्री शिवाजी महाराज यांच्या ३९६ व्या जयंती सोहळ्याच्या औचित्यावर राष्ट्रमाता जिजाऊ व बाल शिवबा यांच्या शिल्पाचे अनावरण करण्यात आले. या प्रसंगी ते बोलत होते. यावेळी मंचावर बुलढाणा विधानसभा मतदारसंघाचे आमदार संजय गायकवाड, मुख्य कार्यकारी अधिकारी गुलाब खरात व त्यांच्या सुविद्यपत्नी रिपिका खरात, जिल्हा परिषदेचे माजी बांधकाम समिती सभापती दिलीप जाधव, जिल्हा शिवसेना प्रमुख जालिंदर बुधवत, ओमसिंग राजपूत शिवसेना महिला आघाडी प्रमुख अनुजाताई सावळे, जिल्हा पत्रकार संघाचे अध्यक्ष रणजित राजपूत, अहिल्यानगरचे शिल्पकार प्रमोद कांबळे, आशुतोष गुप्ता, डॉक्टर नरवाडे, प्रकल्प संचालक पांडुरंग कोल्हे, उपमुख्य कार्यकारी अधिकारी आशिष पवार, शिवशंकर भारसाकळे, प्रमोद एंडोले, प्राथमिक शिक्षणाधिकारी विकास पाटील, माध्यमिक शिक्षणाधिकारी अनिल अकाळ, योजना विभागाचा शिक्षणाधिकारी डॉक्टर वैशाली ठग, कार्यकारी अभियंता सुशील गुडदे जलजीवन मिशनचे प्रकल्प संचालक सतीश देशमुख, कृषी विकास अधिकारी पुरुषोत्तम अनगाईत, जिल्हा जलसंधारण अधिकारी स्नेहल माने व इतर खातेप्रमुख अधिकारी प्रामुख्याने उपस्थित होते.

पुढे बोलताना ना. प्रतापराव जाधव म्हणाले की, सामाजिक जीवनामध्ये महापुरुषांचे जयंती उत्सव, राष्ट्रीय सण समारंभ साजरे करणे हे संस्कारक्षम पिढी घडविण्यासाठी अतिशय महत्त्वपूर्ण उपक्रम आहेत. अत्यंत प्रतिकूल परिस्थितीतही राष्ट्रमाता जिजाऊंच्या धैर्याने व छत्रपती शिवाजी महाराजांच्या शौर्याने हिंदवी स्वराज्याचे स्वप्न पूर्ण झाले होते. स्वराज्यापासूनचा सुराज्यापर्यंतचा प्रवास हा आजही सुरू आहे. या प्रवासात समस्त महापुरुषांच्या योगदानाची प्रेरणा आम्हाला सदैव आवश्यक आहे. त्या दृष्टीने ग्रामीण क्षेत्रात कार्य करणारी जिल्हा परिषद ही अत्यंत महत्त्वाची संस्था आहे. या संस्थेच्या मुख्य प्रवेशद्वारावर राष्ट्रमाता जिजाऊ व बाल शिवबा यांचे शिल्प अनावरण हा निश्चितच उल्लेखनीय व अविस्मरणीय समारंभ आहे. या माध्यमातून महापुरुषांची प्रेरणा आम्हाला विकसित भारताचे स्वप्न साकार करण्यासाठी पुढील अनेक पिढ्यांपर्यंत प्रेरणा देणारी राहिल, असा विश्वास सुद्धा ना. प्रतापराव जाधव यांनी व्यक्त केला. आपल्या प्रासंगिक मार्गदर्शनात आ. संजय गायकवाड यांनी बुलढाणा जिल्हा परिषदेने शिवजयंती सोहळा साजरा करण्यासाठी घेतलेल्या पुढाकाराबद्दल आनंद व्यक्त केला. तसेच जिल्हा परिषद कर्मचाऱ्यांनी काढलेल्या रॅलीचा विशेष उल्लेख करून शिव जयंती उत्सवात शहरातील वातावरणात जल्लोषाची भर घातल्याचे ते म्हणाले. मुख्य कार्यकारी अधिकारी गुलाब खरात यांनी समयोचित मनोगत व्यक्त केले. तसेच जिल्हा परिषदेच्या मुख्य प्रवेशद्वारी राष्ट्रमाता जिजाऊ व बाल शिवबा यांचे शिल्प कायमस्वरूपी स्थापित करण्याबाबतची संकल्पना स्पष्ट केली. प्रारंभी ना. प्रतापराव जाधव, आ. संजय गायकवाड यांच्या हस्ते संगीतमय वातावरणात व आतिशबाजी मध्ये



शिल्पाचे अनावरण करण्यात आले. महाराष्ट्रातील सुप्रसिद्ध युवा शाहीर विक्रांत सिंग राजपूत यांच्या शिवचरित्र कथन व शाहिरीच्या कार्यक्रमाचे सुद्धा आयोजन करण्यात आले होते. तसेच जिल्हा परिषदेचे कर्मचारी व विद्यार्थी यांनी उपस्थितांसमोर औचित्यपूर्ण सांस्कृतिक कार्यक्रमांचे सादरीकरण केले. राष्ट्रीय मिलिट्री स्कूलच्या विद्यार्थ्यांनी मान्यवरांना मानवंदना दिली. प्रारंभी सर्व मान्यवरांचा स्मृतिचिन्ह, पुष्पगुच्छ व शाल देऊन स्वागत सत्कार करण्यात आला. युवा शाहीर विक्रांत सिंग राजपूत यांचा देखील यावेळी केंद्रीय मंत्री नामदार प्रतापराव जाधव व आमदार संजय गायकवाड यांच्या हस्ते स्मृतिचिन्ह व सन्मानपत्र देऊन गौरव करण्यात आला. समारंभाचे प्रास्ताविक सामान्य प्रशासन विभागाचे उपमुख्य कार्यकारी अधिकारी आशिष पवार यांनी केले. तर आभार प्रदर्शन प्राथमिक शिक्षणाधिकारी विकास पाटील यांनी केले. या समारंभाचे बहारदार सूत्रसंचालन विस्तार अधिकारी चंद्रशेखर जोशी व किरण वाघमारे सांगळोदकर यांनी केले. राष्ट्रगीताने समारंभाचे समारोप करण्यात आला

संविधान जागृती प्रश्नमंजूषा उपक्रमात न्या. एम. एस. जावळकर यांचे विद्यार्थ्यांना मार्गदर्शन

जनसंचलन/बुलढाणा

महाराष्ट्र राज्य अनुसूचित जाती जमाती आयोगाचे उपाध्यक्ष अॅड. धर्मपाल मेश्राम यांच्या संकल्पनेतून सुरू झालेल्या संविधान जागृती प्रश्नमंजूषा २०२५-२६ या उपक्रमांतर्गत ऑनलाईन संविधान प्रशिक्षणाचे आयोजन करण्यात आले. या उपक्रमांतर्गत आयोजित विशेष सत्रात प्रमुख मार्गदर्शक म्हणून मुंबई उच्च न्यायालयाच्या अतिरिक्त न्यायाधीश न्या. एम. एस. जावळकर (नागपूर खंडपीठ) यांनी विद्यार्थ्यांना संविधान विषयक मार्गदर्शन केले. महाराष्ट्र राज्य अनुसूचित जाती जमाती आयोग, मुंबई यांच्या पुढाकारातून आयोजित संविधान जागृती प्रश्नमंजूषा २०२५-२६ या राज्यव्यापी उपक्रमास विद्यार्थ्यांचा उत्स्फूर्त प्रतिसाद लाभत आहे. संविधानाबद्दल सखोल ज्ञान, लोकशाही मूल्यांची जाणीव आणि सामाजिक न्यायाची बांधिलकी विद्यार्थ्यांमध्ये निर्माण करण्याच्या उद्देशाने हा उपक्रम राबविण्यात येत आहे. तज्ज्ञ प्राध्यापकांच्या मार्गदर्शनाखाली मराठी, हिंदी व इंग्रजी भाषेत विद्यार्थ्यांना प्रशिक्षण दिले जात आहे. या प्रशिक्षणासाठी महाराष्ट्र नॅशनल लॉ युनिव्हर्सिटी नागपूर येथील डॉ. कैलास वसावे, डॉ. दिविता कोठेकर, डॉ. आरती तायडे, डॉ. व्ही. पी. तिवारी तसेच महाराष्ट्र नॅशनल लॉ युनिव्हर्सिटी मुंबई येथील डॉ. जगदीश खोब्रागडे, डॉ.



साहिली सुरजुसे व डॉ. अमोल चव्हाण यांनी मार्गदर्शन केले. न्या. श्रीमती एम. एस. जावळकर यांनी विद्यार्थ्यांना संविधान विषयक अमूल्य मार्गदर्शन केले. त्यांनी भारतीय संविधानातील मूलभूत अधिकार, कर्तव्ये, समानता, स्वातंत्र्य, बंधुता आणि सामाजिक न्याय या मूल्यांचे महत्त्व अधोरेखित केले. विद्यार्थ्यांनी विचारलेल्या विविध प्रश्नांना त्यांनी उत्तरे दिली. या विशेष सत्रात न्या. आर. सी. चव्हाण, न्या. पृथ्वीराज चव्हाण, माजी पोलीस महासंचालक प्रवीण दीक्षित तसेच माजी आयुक्त समाज कल्याण इ. झेड. खोब्रागडे यांनीही विद्यार्थ्यांना मार्गदर्शन केले. कार्यक्रमाचे सूत्रसंचालन मोनाल अ. थुल यांनी केले. कार्यक्रमास डॉ. जगदीश खोब्रागडे, डॉ. साहिली सुरजुसे व डॉ. आरती तायडे यांची उपस्थिती लाभली. विशेष म्हणजे राज्यातील विद्यार्थ्यांचा मोठ्या प्रमाणावर सहभाग नोंदविण्यात आला.

जिल्हा परिषदेत छत्रपती शिवाजी महाराज जयंतीनिमित्त भव्य पदयात्रा; जिल्हाधिकाऱ्यांनी दाखवली हिरवी झेंडी

जनसंचलन/बुलढाणा

छत्रपती शिवाजी महाराज जयंतीनिमित्त आज सकाळी शहरात भव्य पदयात्रेचे आयोजन करण्यात आले. या पदयात्रेला जिल्हाधिकारी डॉ. किरण पाटील यांनी हिरवी झेंडी दाखवून रवाना केले. यावेळी बोलताना जिल्हाधिकाऱ्यांनी शिवजयंती वाचून साजरी करा, नाचून नाहीफक्त असा संदेश देत शिवचरित्रातील आदर्श, शौर्य, सुशासन आणि स्वाभिमान यांचे विचार आत्मसात करण्याचे आवाहन केले. शिवाजी महाराजांच्या कार्याचा अभ्यास करून युवकांनी राष्ट्रनिर्मितीत सक्रिय सहभाग घ्यावा, असेही त्यांनी नमूद केले. यावेळी आमदार संजय गायकवाड, नगराध्यक्ष पूजा गायकवाड, पोलीस अधीक्षक निलेश तांबे, मुख्य कार्यकारी अधिकारी गुलाबराव खरात, उपजिल्हाधिकारी सदाशिव शेलार, निवासी उपजिल्हाधिकारी



सुरेश कव्हळे, उपविभागीय अधिकारी शरद पाटील, तहसीलदार विठ्ठल कुमरे, तसेच विविध विभागांचे अधिकारी व शिवजयंती आयोजन समितीचे सर्व पदाधिकारी उपस्थित होते. पदयात्रेची सुरुवात जिजामाता क्रीडा संकुल येथून झाली. संगम चौक, जयस्तंभ चौक, एसबीआय चौक मार्गे पुन्हा जिजामाता क्रीडा संकुल येथे पदयात्रेचा समारोप करण्यात आला. या पदयात्रेत शहरातील विविध शैक्षणिक संस्थांमधील शिक्षक-विद्यार्थी, क्रीडाप्रेमी, विविध क्रीडा संघटनांचे पदाधिकारी, शिवप्रेमी, प्रतिष्ठित नागरिक तसेच अधिकारी-कर्मचारी मोठ्या संख्येने सहभागी झाले होते.

सैलानी बाबा यात्रेआधी पोलिसांची धडक पाहणी; प्रशासन अॅक्शन मोडमध्ये!

सवना येथे तरुणाची गळफास घेऊन आत्महत्या; परिसरात खळबळ!

जनसंचलन/ चिखली



तात्काळ दूर करण्याच्या सूचना ग्रामपंचायतीला देण्यात आल्या. दर्गा परिसरात सीसीटीव्ही, दर्शन रांग नियोजन, तसेच कडक बंदोबस्ताबाबत स्पष्ट आदेश देण्यात आले. होळीचे पारंपरिक स्थळ,

झिरा परिसर व वाहन पार्किंग व्यवस्थेचीही पाहणी करण्यात आली. यात्रा सुरळीत, सुरक्षित आणि शिस्तबद्ध पार पाडण्यासाठी प्रशासन सज्ज असून भाविकांनीही सहकार्य करावे, असे आवाहन करण्यात आले आहे.

तालुक्यातील सवना येथे २८ वर्षीय तरुणाने राहत्या घरात गळफास घेऊन आत्महत्या केल्याची धक्कादायक घटना उघडकीस आली आहे. शुभम गजानन अफ्रूतकर असे मृत तरुणाचे नाव असून ही घटना काल सायंकाळी सुमारे पाच वाजताच्या दरम्यान घडली. स्वतःच्या घरात दोरीने गळफास घेतल्याचे प्राथमिक तपासात समोर आले आहे. घटनेची माहिती मिळताच पोलिसांनी तातडीने घटनास्थळी धाव घेत पंचनामा केला. आत्महत्येचे नेमके कारण अद्याप स्पष्ट झाले नसून मृतदेह शवविच्छेदनासाठी उपजिल्हा



रुग्णालय, चिखली येथे पाठविण्यात आला आहे. या घटनेमुळे सवना परिसरात एकच खळबळ उडाली असून तरुणाच्या अकाली मृत्यूने हळहळ व्यक्त होत आहे. पुढील तपास पीएसआय सुसूर साहेब व लक्ष्मण जाधव करीत आहेत.

सजनपुरी ग्रामपंचायतीवर गंभीर आरोप; शिवजयंती त साजरी केल्याने शिवभक्त संतप्त!

शिवजयंतीत महिलांची पोत चोरण्याचा प्रयत्न; आ. संजय गायकवाड यांचा संताप, आरोपीला भस्मकात दम!



जनसंचलन/ खामगाव

खामगाव तालुक्यातील सजनपुरी ग्रामपंचायतीने यंदा १९ फेब्रुवारी रोजी छत्रपती शिवाजी महाराज यांची जयंती साजरी न केल्याचा गंभीर आरोप समोर आला असून ग्रामस्थ आणि झसकल हिंदू समाजफ आक्रमक झाले आहेत. महाराष्ट्र शासनाच्या परिपत्रकानुसार सर्व शासकीय व निमशासकीय कार्यालयांमध्ये शिवजयंती साजरी करणे बंधनकारक असताना ग्रामपंचायतीने जाणीवपूर्वक दुर्लक्ष केल्याचा आरोप तक्रार अर्जातून करण्यात आला आहे. या प्रकरणी मा. मुख्यकार्यकारी अधिकारी, जिल्हा परिषद बुलढाणा यांच्याकडे लेखी तक्रार दाखल करण्यात आली असून सरपंच व ग्रामसेवकांवर नियमानुसार कडक कारवाईची मागणी करण्यात आली आहे. शासनाचा निधी उपलब्ध असतानाही जयंती का साजरी करण्यात आली नाही, याचा लेखी खुलासा तात्काळ मागवावा,

अशी मागणी तक्रारीत नमूद आहे. छत्रपती शिवाजी महाराज हे महाराष्ट्राचे आराध्य दैवत व प्रेरणास्थान मानले जातात. ग्रामपंचायतीसारख्या जबाबदार संस्थेकडून शासकीय आदेशाचे पालन न होणे आणि शिवभक्तांच्या भावना दुखावल्या जाणे ही अत्यंत संतापजनक बाब असल्याची प्रतिक्रिया ग्रामस्थांनी व्यक्त केली आहे. दरम्यान, ग्रामपंचायत कार्यालयात शिवजयंती साजरी न केल्याचे फोटो पुराव्यादाखल जोडण्यात आल्याची माहितीही देण्यात आली आहे. जर प्रशासनाने तात्काळ दखल घेतली नाही तर झसकल हिंदू समाजफ व समस्त शिवभक्तांच्या वतीने लोकशाही मार्गाने तीव्र आंदोलन छेडण्यात येईल, असा इशाराही देण्यात आला आहे. या प्रकरणामुळे तालुक्यात खळबळ उडाली असून प्रशासन काय भूमिका घेते, याकडे सर्वांचे लक्ष लागले आहे.



जनसंचलन/बुलढाणा

शहरात शिवजयंती उत्साहात साजरी होत असतानाच महिलांच्या सुरक्षिततेला धक्का देणारी घटना समोर आली. शिवजयंती मिरवणुकीदरम्यान दोन महिलांच्या गळ्यातील पोत (सोन्याची) चोरण्याचा प्रयत्न करण्यात आल्याने परिसरात एकच खळबळ उडाली. सतर्क नागरिकांनी तत्काळ एका संशयिताला पकडून दिले. घटनेची माहिती मिळताच आमदार संजय गायकवाड यांनी संताप व्यक्त करत थेट मिरवणुकीतूनच आरोपीला जाब विचारला. शिवजयंतीसारख्या पवित्र आणि उत्साही सोहळ्यात महिलांवर डल्ला मारणाऱ्यांना सोडले

जाणार नाही, असा इशारा देत त्यांनी आरोपीला कडक शब्दांत दम भरला. या घटनेनंतर मिरवणूक मार्गावर पोलीस बंदोबस्त अधिक कडक करण्यात आला. शहरात उत्सवाच्या पार्श्वभूमीवर मोठी गर्दी होत असताना काही समाजकंटकांकडून अशा प्रकारचे प्रकरण होणे संतापजनक असल्याची प्रतिक्रिया नागरिकांतून उमटत आहे. महिलांच्या सुरक्षेसाठी पोलिसांनी विशेष पथके तैनात करावीत, अशी मागणी होत आहे. दरम्यान, पकडलेल्या संशयितावर कठोर कारवाई होणार का, याकडे सर्वांचे लक्ष लागले आहे.